

PART I

Section iii



കേരള സർക്കാർ

നിയമ (നിയമനിർമ്മാണം-ഡി) വകുപ്പ്

വിജ്ഞാപനം

നമ്പർ 18625/ലെഗ് ഡി2/2019/നിയമം.

തിരുവനന്തപുരം, 2019 സെപ്റ്റംബർ 16

1195 ചിങ്ങം 31

1941 ഭാദ്രം 25.

2019 സെപ്റ്റംബർ 8-ാം തീയതി കേരള ഗവർണ്ണർ വിളംബരപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

അരവിന്ദ ബാബു, പി. കെ.,

നിയമ സെക്രട്ടറി.

2019-ലെ 39-ാം നമ്പർ ഓർഡിനൻസ്

2019-ലെ കേരള വിദ്യാഭ്യാസ (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ എഴുപതാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1958-ലെ കേരള വിദ്യാഭ്യാസ ആക്റ്റ് വീണ്ടും

ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—1958-ലെ കേരള വിദ്യാഭ്യാസ ആക്റ്റ് (1959-ലെ 6) ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോദ്ധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ടിട്ടുള്ള അധികാരങ്ങൾ വിനിയോഗിച്ച്, കേരള ഗവർണ്ണർ താഴെപ്പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2019-ലെ കേരള വിദ്യാഭ്യാസ (ഭേദഗതി) ഓർഡിനൻസ് എന്ന് പേര് പറയാം.

(2) ഇത് 2019 മേയ് 31-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 1959-ലെ 6-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.— ഈ ഓർഡിനൻസ് നിലവിരിക്കുന്ന കാലയളവിൽ 1958-ലെ കേരള വിദ്യാഭ്യാസ ആക്റ്റിന് (1959-ലെ 6) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 മുതൽ 7 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 4-ാം വകുപ്പിന്റെ ഭേദഗതി.—പ്രധാന ആക്റ്റിലെ 4-ാം വകുപ്പിൽ,—

(എ) (1)-ാം ഉപവകുപ്പിൽ, “വിദ്യാഭ്യാസ വകുപ്പ്” എന്ന വാക്കുകൾക്ക് പകരം “പൊതു വിദ്യാഭ്യാസ വകുപ്പിന്റെ” എന്ന വാക്കുകൾ ചേർക്കേണ്ടതാണ്;

(ബി) (2)-ാം ഉപവകുപ്പിൽ, “ഡയറക്ടർ ഓഫ് പബ്ലിക് ഇൻസ്ട്രക്ഷൻ” എന്ന വാക്കുകൾക്ക് പകരം “പൊതു വിദ്യാഭ്യാസ ഡയറക്ടർ” എന്ന വാക്കുകൾ ചേർക്കേണ്ടതാണ്.

4. 9-ാം വകുപ്പിന്റെ ഭേദഗതി.—9-ാം വകുപ്പ് (1)-ാം ഉപവകുപ്പിൽ “ഹെഡ്മാസ്റ്റർ” എന്ന വാക്കിന് പകരം “ഹെഡ്മാസ്റ്റർ അല്ലെങ്കിൽ ഹെഡ്മിസ്ട്രസ് അല്ലെങ്കിൽ വൈസ് പ്രിൻസിപ്പൽ, അതതുസംഗതിപോലെ” എന്ന വാക്കുകളും ചിഹ്നങ്ങളും ചേർക്കേണ്ടതാണ്.

5. 17-ാം വകുപ്പിന്റെ ഭേദഗതി.—പ്രധാന ആക്റ്റിലെ 17-ാം വകുപ്പ് (2)-ാം ഉപവകുപ്പിൽ,—

(എ) (ജി) ഖണ്ഡത്തിൽ, “ഹെഡ്മാസ്റ്റർ” എന്ന വാക്കിന് പകരം “ഹെഡ്മാസ്റ്റർമാർ അല്ലെങ്കിൽ ഹെഡ്മിസ്ട്രസുമാർ അല്ലെങ്കിൽ വൈസ് പ്രിൻസിപ്പൽമാർ, അതതുസംഗതിപോലെ” എന്ന വാക്കുകളും ചിഹ്നങ്ങളും ചേർക്കേണ്ടതാണ്;

(ബി) (എച്ച്) ഖണ്ഡത്തിൽ, “ഹെഡ്മാസ്റ്റർമാർ” എന്ന വാക്കിന് പകരം “ഹെഡ്മാസ്റ്റർമാർ അല്ലെങ്കിൽ ഹെഡ്മിസ്ട്രസുമാർ അല്ലെങ്കിൽ വൈസ് പ്രിൻസിപ്പൽമാർ, അതതുസംഗതിപോലെ,” എന്ന വാക്കുകളും ചിഹ്നങ്ങളും ചേർക്കേണ്ടതാണ്.

6. 22-ാം വകുപ്പിന്റെ ഭേദഗതി.—22-ാം വകുപ്പ് (iv)-ാം ഖണ്ഡത്തിൽ “വിദ്യാഭ്യാസ വകുപ്പ്” എന്ന വാക്കുകൾക്ക് പകരം “പൊതു വിദ്യാഭ്യാസ വകുപ്പ്” എന്ന വാക്കുകൾ ചേർക്കേണ്ടതാണ്;

7. 34-ാം വകുപ്പിന്റെ ഭേദഗതി.—34-ാം വകുപ്പിൽ “വിദ്യാഭ്യാസ വകുപ്പ്” എന്ന വാക്കുകൾക്ക് പകരം “പൊതു വിദ്യാഭ്യാസ വകുപ്പ്” എന്ന വാക്കുകൾ ചേർക്കേണ്ടതാണ്.